



प्रधानमंत्री कार्यालय

भारत ने विश्व बैंक के साथ 250 मिलियन अमरीकी डॉलर के ऋण समझौते पर हस्ताक्षर किए

Posted On: 13 DEC 2017 7:15PM by PIB Delhi

आजीविका बढ़ाने के लिए कौशल अर्जन और ज्ञान के प्रति जागरूकता (संकल्प) परियोजना के लिए आज भारत ने विश्व बैंक के साथ 250 मिलियन अमरीकी डॉलर के आईबीआरडी ऋण समझौते पर हस्ताक्षर किए। समझौते पर भारत की ओर से आर्थिक मामलों के विभाग में संयुक्त सचिव समीर कुमार खरे और विश्व बैंक की ओर से विश्व बैंक के कंटी डायरेक्टर श्री जुनैद कमाल अहमद ने नई दिल्ली में हस्ताक्षर किए।

परियोजना का उद्देश्य कौशल विकास के लिए संस्थागत तंत्र को बढ़ावा देना और कार्यबल की गुणवत्तापूर्ण और बाजार अनुकूल प्रशिक्षण तक पहुंच बढ़ाना है।

परियोजना के प्रमुख क्षेत्रों में योजना, वितरण और उच्च गुणवत्ता वाले बाजार अनुकूल प्रशिक्षण; कौशल विकास कार्यक्रमों की बेहतर गुणवत्ता और बाजार संबंधी महत्व; महिला प्रशिक्षुओं और अन्य उपेक्षित समूहों की कौशल प्रशिक्षण तक बेहतर पहुंच और उसे पूरा कराना तथा निजी-सार्वजनिक भागीदारी के जरिए कौशल प्रशिक्षण के विस्तार की निगरानी के लिए राष्ट्रीय और राज्य स्तरों पर संस्थानों को मजबूती प्रदान करना है।

परियोजना की समाप्ति तिथि 31 मार्च, 2023 है।

वीके/एम/केपी/डीके-5854

(Release ID: 1512536) Visitor Counter : 166

